

प्रेषक,

डा0 एस0एस0 सन्धू
सचिव,
उत्तराखण्ड शासन।

सेवा में,

निदेशक पर्यटन, उत्तराखण्ड/मुख्य कार्यकारी अधिकारी,
उत्तराखण्ड पर्यटन विकास परिषद,
देहरादून।

संस्कृति, पर्यटन एवं खेलकूद अनुभाग-1

देहरादून दिनांक 22 दिसम्बर, 2011

विषय:-उत्तराखण्ड पर्यटन विकास परिषद एवं पर्यटन निदेशालय हेतु विभागीय ढांचे के पुनर्गठन के सम्बन्ध में।

महोदय,

उत्तराखण्ड पर्यटन विकास परिषद अधिनियम 2001 द्वारा उत्तराखण्ड पर्यटन विकास परिषद के गठन के क्रम में शासनादेश संख्या- 148/प0अ0/2001-315 पर्य0/2001, दिनांक 20 फरवरी, 2002 द्वारा पर्यटन विकास परिषद के मुख्यालय एवं क्षेत्रीय/जनपद स्तरीय पद संरचना करते हुए 220 पदों का सृजन किया गया था, जिसमें पर्यटन निदेशालय के अन्तर्गत पूर्व से सृजित पदों को समाप्त मानते हुए इन पदों को ही सृजित पद माना गया था।

2- तत्काल में उत्तराखण्ड पर्यटन विकास परिषद अधिनियम 2001 (संशोधन अधिनियम 2004) में प्राविधान किया गया कि पर्यटन निदेशालय के अधीन तत्समय कार्यरत समस्त सरकारी सेवक यथावत् सरकारी सेवक बने रहेंगे तथा उनकी सेवायें लागू सेवा नियमावली के अनुरूप ही व्यवहृत होंगी। साथ ही इस संशोधन अधिनियम द्वारा निदेशालय के अधीन सभी कर्मचारियों को परिषद में संविलियन हेतु विकल्प दिये जाने का अवसर देते हुए परिषद में संविलियन न होने वाले शासकीय सेवकों के लिए वर्तमान में उपलब्ध पदों के अनुरूप पृथक से पद संरचना तैयार किये जाने का भी प्राविधान किया गया है।

3- उक्त के क्रम में उत्तराखण्ड पर्यटन विकास परिषद अधिनियम 2002 (संशोधित) अधिनियम 2004 की धारा 6(4) में निहित प्राविधानों को दृष्टिगत रखते हुए शासन स्तर पर गठित समिति द्वारा की गयी संस्तुतियों और उन पर वित्त विभाग द्वारा परीक्षणोपरान्त दिये गये परामर्श के अनुसार शासनादेश दिनांक 20 फरवरी, 2002 द्वारा पर्यटन विकास परिषद के मुख्यालय एवं क्षेत्रीय/जनपद स्तरीय पद संरचना द्वारा सृजित 220 पदों का पुनर्गठन करते हुए मुझे यह कहने का निदेश हुआ है कि पर्यटन निदेशालय एवं उत्तराखण्ड पर्यटन विकास परिषद

हेतु निम्न विवरणानुसार कुल 221 पदों का सृजन एवं चिन्हीकरण किये जाने की श्री राज्यपाल महोदय निम्नलिखित शर्तों एवं प्रतिबन्धों के अधीन स्वीकृति प्रदान करते हैं :-

क 0 सं 0	पदनाम	वेतनबैण्ड ₹	ग्रेड वेतन ₹	कुल स्वीकृत पद	कुल पदों में से परिषद तथा निदेशालय हेतु संस्तुत पदों का विवरण	
					पर्यटन निदेशालय, उत्तराखण्ड हेतु प्रस्तावित पद	उत्तराखण्ड पर्यटन विकास परिषद हेतु प्रस्तावित पद
1	2	3	4	5	6	7
1	अपर मुख्य कार्यकारी अधिकारी	भारतीय प्रशासनिक सेवा का पद	—	01	—	01
2	निदेशक	37400-67000	8900	03	—	03
3	अपर निदेशक पर्यटन	37400-67000	8700	02	01	01
4	वित्त नियंत्रक	37400-67000	8700	01	—	01
5	संयुक्त निदेशक पर्यटन	15600-39100	7600	02	01	01
6	उप निदेशक पर्यटन	15600-39100	6600	04	03	01
7	वरिष्ठ शोध अधिकारी	15600-39100	6600	01	01	—
8	प्रचार अधिकारी	15600-39100	5400	01	—	01
9	शोध अधिकारी	15600-39100	5400	01	01	—
10	वरिष्ठ प्रशासनिक अधिकारी	9300-34800	4600	01	01	—
11	जन सम्पर्क अधिकारी	15600-39100	5400	01	—	01
12	जिला पर्यटन विकास अधिकारी/क्षेत्रीय पर्यटन अधिकारी	15600-39100	5400	13	04	09
13	प्रभारी फैसलिटेशन सेल	9300-34800	4200	01	—	01
14	सहायक लेखाधिकारी	9300-34800	4800	01	—	01
15	प्रशासनिक अधिकारी	9300-34800	4200	18	08	10
16	वैयक्तिक सहायक	9300-34800	4200	02	—	02
17	संख्या सहायक	9300-34800	4200	01	01	—
18	आशुलिपिक	9300-34800	4200	07	01	06
19	लेखाकार	9300-34800	4200	01	01	—
20	पर्यटक अधिकारी	9300-34800	4200	04	03	01
21	सहायक पर्यटक अधिकारी	5200-20200	2800	06	05	01
22	स्वागती	5200-20200	2400	09	08	01
23	सहायक स्वागती	5200-20200	1900	14	04	10
24	मुख्य सहायक	5200-20200	2800	08	07	01
25	व्यवस्थापक	5200-20200	2800	01	—	01

26	सहायक लेखाकार	5200-20200	2800	03	03	—
27	अन्वेषक संगणक	5200-20200	2800	01	—	01
28	प्रवर सहायक	5200-20200	2400	18	12	06
29	लेखालिपिक / कैशियर	5200-20200	2400	01	01	—
30	आशुलिपिक	5200-20200	2400	02	01	01
31	कनिष्ठ सहायक	5200-20200	1900	21	12	09
32	चालक ग्रेड-4	5200-20200	1900	18	03	15
33	चालक ग्रेड-3	5200-20200	2400	02	02	—
34	चालक ग्रेड-2	5200-20200	2800	02	02	—
35	चालक ग्रेड-1	9300-34800	4200	01	01	—
36	अन्य चतुर्थ श्रेणी कर्मचारी	5200-20200	1800	48	28	20
योग:-		—	—	221	115	106

(1) शासनादेश दिनांक 20 फरवरी, 2002 द्वारा स्वीकृत संरचना में उपनिदेशक पर्यटन वेतनमान रू0-15600-39100 ग्रेड वेतन रू0-6600 के 02 पद तथा विशेष कार्याधिकारी साहसिक पर्यटन वेतनमान रू0-15600-39100 ग्रेड वेतन रू0-6600 के 02 पद स्वीकृत हैं। उक्त दोनों पदों का वेतनमान समान है। इसलिए विशेष कार्याधिकारी साहसिक पर्यटन पद का पदनाम परिवर्तित कर उपनिदेशक पर्यटन करते हुए उपनिदेशक पर्यटन के कुल 04 पद स्वीकृत किये गये हैं।

(2) पूर्व में 01 सम्प्रेक्षक तथा 02 सहायक लेखाकार के पद स्वीकृत थे, परन्तु वर्तमान में पर्यटन निदेशालय में 03 सहायक लेखाकार कार्यरत होने व सम्प्रेक्षक के पद पर कोई कर्मचारी नियुक्त न होने के कारण सम्प्रेक्षक के पदनाम को सहायक लेखाकार पद में परिवर्तित किया गया है। अतएव अब कुल 03 सहायक लेखाकार के पद स्वीकृत होंगे।

(3) पूर्ववर्ती पर्यटन निदेशालय के अन्तर्गत पर्यटक अधिकारी, सहायक पर्यटक अधिकारी, स्वागती तथा सहायक स्वागती के पद स्वीकृत थे, परन्तु शासनादेश दिनांक 20 फरवरी, 2002 द्वारा इन पदों के स्थान पर केवल स्वागत अधिकारी के 22 पद तथा सहायक स्वागत अधिकारी के 11 पद इस प्रकार कुल 33 पद स्वीकृत थे, जो पर्यटक अधिकारी एवं सहायक पर्यटक अधिकारी के समकक्ष के पद हैं। वर्तमान में कार्यरत स्वागती एवं सहायक स्वागती के विरुद्ध कार्यरत कर्मचारियों को इन उच्च वेतनमान के पदों के विरुद्ध समायोजित करने में कठिनाई के दृष्टिगत, स्वागत अधिकारी एवं सहायक स्वागत अधिकारी के कुल स्वीकृत 33 पदों का पदनाम एवं वेतनमान परिवर्तित करते हुये पर्यटक अधिकारी (वेतन बैंड ₹ 9300-34800, ग्रेड वेतन 4200) के 04 पद,

सहायक पर्यटक अधिकारी (वेतन बैंड ₹ 5200-20200, ग्रेड वेतन 2800) के 06 पद, स्वागती (वेतन बैंड ₹ 5200-20200 ग्रेड वेतन 2400) के 09 पद एवं सहायक स्वागती (वेतन बैंड ₹ 5200-20200, ग्रेड वेतन 1900) के 14 पद स्वीकृत किये जाते हैं।

(4) संयुक्त निदेशक पर्यटन के कुल स्वीकृत 02 पदों में से 01 पद पर्यटन निदेशालय हेतु तथा 01 पद उत्तराखण्ड पर्यटन विकास परिषद हेतु चिन्हित किया जाता है।

(5) जिला पर्यटन विकास अधिकारी/क्षेत्रीय पर्यटक अधिकारी के 11 पदों के स्थान पर 13 पद सृजित किये जाते हैं, जिसमें से 04 पद पर्यटन निदेशालय में क्षेत्रीय पर्यटक अधिकारी के रूप में एवं 09 पद परिषद हेतु जिला पर्यटन विकास अधिकारी के रूप में सृजित माने जायेंगे।

(6) पर्यटन निदेशालय हेतु चिन्हित पद मृत संवर्ग के पद माने जायेंगे। सम्बन्धित कार्मिक के सेवानिवृत्त अथवा किसी अन्य कारण से पद के रिक्त होने के फलस्वरूप जो पद निदेशालय के अधीन रिक्त हो जायेगा वह पद स्वतः ही उत्तराखण्ड पर्यटन विकास परिषद में सृजित मान लिया जायेगा। अर्थात् उक्त पद उत्तराखण्ड पर्यटन विकास परिषद की पद संरचना में तब तक सम्मिलित नहीं माने जायेंगे जब तक कि पर्यटन निदेशालय में इन पदों के सापेक्ष कर्मचारी/अधिकारी, नियुक्त/तैनात रहते हैं अथवा निम्नस्तर के पदों पर ऐसे कार्मिक उपलब्ध रहते हैं जो संगत सेवा नियमावली के अनुसार इन पदों पर पदोन्नति पा सकते हों।

(7) पर्यटन निदेशालय के अन्तर्गत चिन्हित पदों को मात्र पूर्व पर्यटन निदेशालय से सम्बन्धित कार्मिकों की नियमानुसार तैनाती/प्रोन्नति द्वारा ही भरा जा सकेगा। इन पदों पर सीधी भर्ती अथवा अन्य स्रोतों से तैनाती नहीं की जा सकेगी।

(8) पर्यटन निदेशालय में उक्त पदों के विरुद्ध तैनात रहने वाले पूर्ववर्ती पर्यटन निदेशालय के कार्मिकों की सेवा शर्तें पर्यटन निदेशालय की पूर्व सेवा नियमावली से संचालित होंगी। वर्तमान पद संरचना के परिप्रेक्ष्य में पूर्ववर्ती नियमावली में संशोधन की आवश्यकता होने पर प्रस्ताव शासन को उपलब्ध कराया जायेगा।

6

(9) वाहन चालक के वर्तमान में उपलब्ध पद धारकों के अतिरिक्त अन्य पदों पर आउटसोर्सिंग के आधार पर व्यवस्था की जानी होगी तथा वर्तमान में कार्यरत वाहन चालक के पदधारकों की संख्या के आधार पर ही स्टाफिंग पैटर्न का लाभ अनुमन्य होगा।

(10) पूर्व में स्वीकृत साइक्लोस्टाईल आपरेटर के पद की वर्तमान में आवश्यकता न होने के कारण इस पद को समाप्त किया जाता है।

(11) चतुर्थ श्रेणी के रिक्त पदों पर आउटसोर्सिंग के आधार पर व्यवस्था की जायेगी।

(डॉ० एस०एस० संधू)
सचिव।

संख्या-3148 (1)/VI/2011-315 (पर्य०)/2001, तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1-महालेखाकार लेखा एवं हकदारी, उत्तराखण्ड देहरादून।

2-अपर मुख्य सचिव, उत्तराखण्ड शासन।

3-निदेशक, लेखा एवं हकदारी, उत्तराखण्ड देहरादून।

4-आयुक्त गढ़वाल मण्डल पौड़ी/कुमाँऊ मण्डल नैनीताल।

5-समस्त जिलाधिकारी, उत्तराखण्ड।

6-समस्त वरिष्ठ कोषाधिकारी/कोषाधिकारी, उत्तराखण्ड।

7-निजी सचिव, मा० मुख्यमंत्री जी, उत्तराखण्ड शासन।


8-निजी सचिव, मा० पर्यटन मंत्री जी, उत्तराखण्ड शासन।

9-निजी सचिव, मुख्य सचिव, उत्तराखण्ड शासन।

10-अपर सचिव वित्त, उत्तराखण्ड शासन।

11-एन०आई०सी०, उत्तराखण्ड सचिवालय परिसर।

12-गार्ड फाईल।

आज्ञा से,

(नितेश कुमार झा)
अपर सचिव।